
Vishnu Nirajanam

——
विष्णोर्नीराजनम्

——
Document Information



Text title : Vishnu Nirajanam

File name : viShNornIrAjanam.itx

Category : vishhnu, AratI

Location : doc_vishhnu

Proofread by : Paresh Panditrao

Latest update : December 16, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 16, 2022

sanskritdocuments.org



विष्णोर्नीराजनम्



जय देव जय देव वन्दे गोपालं, प्रभु वन्दे गोपालम् ।
मृगमदशोभितभालं करुणाकल्लोलम् ॥ जय देव ॥

निर्गुणसगुणाकारं संहतभूभारं, संहतभूभारं
करुणापारावारं गोवर्धनधारम् ।
कुञ्चितकुन्तलनीलं शरदिन्दुवदनं, शरदिन्दुवदनं
मणिगणमण्डितकुण्डलराजच्छ्रुतियुगलम् ॥ जय देव ॥ १ ॥

फुल्लेन्दीवरनयनं विलसितभ्रूयुगलं, विलसितभ्रूयुगलं
बिम्बाधरमतिसुन्दरनासामणिलोलम् ।
कम्बुग्रीवं कौस्तुभमणिकण्ठाभरणं, मणिकण्ठाभरणं
श्रीवत्साङ्कितवक्षालम्बितवनमालम् ॥ जय देव ॥ २ ॥

मुरलीवादनलीलासप्तस्वरगीतं, सप्तस्वरगीतं
जलचरस्थलचरवनचररञ्जितसमगीतम् ।
निर्मलयमुनातीरे अगणिततवचरितं, अगणिततवचरितं
गोपीजनमनमोहन दधतं श्रीकान्तम् ॥ जय देव ॥ ३ ॥

रासक्रीडामण्डितवेष्टितव्रजललनं, वेष्टितव्रजललनं
मध्येताण्डवमण्डितकुवलयदलनयनम् ।
कुसुमाकारं रञ्जितमन्दस्मितवदनं, मन्दस्मितवदनं
कालियफणिवरदमनं पक्षीश्वरगमनम् ॥ जय देव ॥ ४ ॥

किङ्किणिमेखलमध्ये पीताम्बरवसनं, पीताम्बरवसनं
तोडरनूपुरगर्जितविलसितभ्रूयुगलम् ।
गोपीजनपरिवेष्टितयमुनातटसंस्थं, यमुनातटसंस्थं
दासाभयदं सुखदं भुवनत्रयपालम् ॥ जय देव ॥ ५ ॥

भासुरमणिगणराजितभूषणलसदङ्गं, भूषणलसदङ्गं

मृगमदकेशरभालम्पदनखभवभङ्गम् ।
विश्वम्भर हे स्वामिन्नगणितगुणसङ्गं, अगणितगुणसङ्गं
त्वामहमीडे माधव तर्तु भवभङ्गम् ॥ जय देव. ॥ ६ ॥
इति विष्णोर्नीराजनं सम्पूर्णम् ।

Proofread by Paresh Panditrao



Vishnu Nirajanam

pdf was typeset on December 16, 2022



Please send corrections to sanskrit@cheerful.com

